
Shri Ganesha Stuti Shaunakaurvaukrita

शौनकार्वाक्यता श्रीगणेशस्तुतिः

Document Information



Text title : Shri Ganesha Stuti Shaunakaurvaukrita

File name : gaNeshastutiHshaunakaurvaukRRitA.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM panchamaH khaNDaH | adhyAyaH 25 | 5.25. 34-82||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



శౌనకౌర్వౌకృతా శ్రీగణేశస్తుతిః



॥ శ్రీగణేశాయ నమః ॥
శౌనకౌర్వౌ ఉవచః ।
నమస్తే గజవక్త్రాయ విఘ్నేశాయ పరాత్మనే ।
అపారాయ మహేశాయ హేరమ్బాయ నమో నమః ॥ ౩౪ ॥
సంసారార్ణవతారాయ మాయామోహహరాయ తే ।
బ్రహ్మేశాయ శివాదిభ్యో యోగదాయ నమో నమః ॥ ౩౫ ॥
జ్యేష్ఠానాం జ్యేష్ఠరాజాయ సర్వేషాం పూజ్యమూర్తయే ।
ఆదిపూజ్యాయ దేవాయ చాన్తఃస్థాయ నమో నమః ॥ ౩౬ ॥
అనాదయే చ సర్వేషాం మాత్రే పిత్రే పరాత్మనే ।
స్వానందవాసినే తుభ్యం గణేశాయ నమో నమః ॥ ౩౭ ॥
శూర్పకర్ణాయ శూరాయ లమ్బోదరాయ ఢుణ్ణయే ।
విఘ్నకర్త్రే హ్యభక్తానాం భక్తానాం విఘ్నహారిణే ॥ ౩౮ ॥
బ్రహ్మేశాయ నమస్తుభ్యం బ్రహ్మభూతప్రదాయ చ ।
యోగేశాయ సుశాన్తాయ శాన్తిదాయ నమో నమః ॥ ౩౯ ॥
గుణాన్తం న యయుర్యస్య శివవిష్ణ్వాదయోఽమరాః ।
యోగినః సగుణస్యాపి నిర్గుణస్యాఽత్ర కా కథా ॥ ౪౦ ॥
నమో నమః ప్రసన్నస్త్వం భవ స్వామిన్ గజానన ।
ధౌమ్యపుత్రం చ మన్దారం శిష్యం మే తారయాఽధునా ॥ ౪౧ ॥
తారయస్వ శమీమౌర్వకన్యాం తాం నాథ విఘ్నప ।
వృక్షయోనిగతా తౌ తు మానుషౌ కురు తాదృశౌ ॥ ౪౨ ॥
భక్తిం తే దేహి హేరమ్బ యయా భ్రాన్తిర్వినశ్యతి ।
దాసౌ తే పాదపద్మస్య వాఙ్చేతం కురు సర్వదా ॥ ౪౩ ॥
తయోర్వచనమాకర్ణ్య జగద గణనాయకః ।
తౌ భక్తౌ తపసా యుక్తౌ భక్తిబద్ధస్వభావతః ॥ ౪౪ ॥
శ్రీగజానన ఉవాచ ।
భృశుణ్ణినా చ విప్రర్షీ శప్తౌ తౌ దమృతీ పురా ।

జ్ఞాత్వా మదీయతుణ్ణస్యాపమానాన్నాత్ర సంశయః ॥ ౪౫॥
 భృశుణ్ణినోఽతిభక్తస్య మహ మిథ్యావచః కదా ।
 న కరోమి మహాభాగో దేహాదధిక ఏవ సః ॥ ౪౬॥
 భృశుణ్ణినోఽపమానశ్చ క్రియతే వివిధైర్జనైః ।
 న తత్ర కోపసంయుక్తో భవతే మునిసత్తమః ॥ ౪౭॥
 మదీయమపమానం స సహతే న కదాచన ।
 అతోఽహం తస్య వాక్యం వై న కరోమి నిరర్థకమ్ ॥ ౪౮॥
 భవద్భ్యాం తపసా బద్ధః కరిష్యామి హితావహమ్ ।
 శృణుతం మే వచో రమ్యం వరం దాస్యామి ముఖ్యకమ్ ॥ ౪౯॥
 మన్దారస్య చ శమ్యాశ్చ మూలే స్థాస్యామి నిశ్చలః ।
 మద్దూపౌ వృక్షజాతీనాం సర్వవన్ద్యో భవిష్యతః ॥ ౫౦॥
 దేవాస్తా ప్రణమస్యన్తి కిం పునర్జన్తవో మతాః ।
 దర్శనాత్ స్పర్శనాచ్చైవ పాపహ్నూ తౌ భవిష్యతః ॥ ౫౧॥
 మత్ప్రియౌ సర్వభావేన దేవానాం ప్రియరూపిణౌ ।
 భవిష్యతో విశేషేణ వృక్షరాజౌ మహామునీ ॥ ౫౨॥
 శమీపత్రేణ మాం విప్రా పూజయిష్యన్తి మానవాః ।
 తేషాం వాఙ్మాం సదాఽహం వై పూరయిష్యామి శాశ్వతీమ్ ॥ ౫౩॥
 మన్దారపుష్పమేకం సమర్పయిష్యతి మే నరః ।
 తేన హృష్టో భవిష్యామి ఫలం దాస్యామి వాఙ్చితమ్ ॥ ౫౪॥
 కృతా నానావిధా పూజా మదీయా మానవేన చ ।
 దూర్వాహీనా వృథా సర్వా భవత్యత్ర న సంశయః ॥ ౫౫॥
 అద్య ప్రభృతి విప్రేశౌ శమీపత్రేణ సంయుతా ।
 మన్దారకుసుమేనైవ సఫలా సా భవిష్యతి ॥ ౫౬॥
 శమీపత్రం నరేణైవ భవేన్ మయి సమర్పితమ్ ।
 న తు ఋతుశతేనైవ తుల్యం తేభ్యోఽధికం మతమ్ ॥ ౫౭॥
 శమీపత్రేణ సన్తుష్టో భవిష్యామి నిరన్తరమ్ ।
 మన్దారపుష్పకేణైవ కో వదేత్తు తయోః ఫలమ్ ॥ ౫౮॥
 నిత్యం శమీం నమేద్యస్తు పూజయేద్వా తు సంస్పృశేత్ ।
 స సప్తకులసంయుక్తః స్వానన్తం మే గమిష్యతి ॥ ౫౯॥
 తథా మన్దారవృక్షం యో నమేత్ సమ్పూజయేన్నరః ।
 సంస్పృశేత్ సోఽపి స్వానన్తం వ్రజేత్ సప్తకులైర్యుతః ॥ ౬౦॥
 ప్రదక్షిణాం ప్రకుర్వీత శమీమన్దారవృక్షయోః ।

సప్తదీపవతీ పృథ్వాః కృతా తేన ప్రదక్షిణా ॥ ౬౧॥
 యది భావేన వృక్షస్య ప్రదక్షిణా కృతా భవేత్ ।
 శతభూమిప్రదాక్షిణ్యసమం పుణ్యం లభేన్నరః ॥ ౬౨॥
 బహునాఽత్ర కిముక్తేన మద్రూపా వృక్షజాతిషు ।
 తయోశ్చ మహిమానం కో భవేద్వర్ణయితుం క్షమః ॥ ౬౩॥
 వృక్షబుద్ధ్యా శమీం యో వై మన్దారం యది పశ్యతి ।
 స నారకీ నరో విప్రౌ భవిష్యతి న సంశయః ॥ ౬౪॥
 శమీం మన్దారకం వీక్ష్య న నమేద్యో నరాధమః ।
 దక్షిణం కురుతే నైవ నష్టపుణ్యో భవేత్తదా ॥ ౬౫॥
 శమీం యశ్చేదయేద్వాపి మన్దారం మునిసత్తమౌ ।
 నరకేషు మహాపాపీ పతిష్యతి న సంశయః ॥ ౬౬॥
 శాఖాం పత్రం తు యః పాపీ ఛేదయిష్యతి మానవః ।
 నారకీ స భవేన్నూనం దర్శనాత్ పాపదో భవేత్ ॥ ౬౭॥
 శమీం యో నిన్దయేద్వా యో మన్దారం వృక్షసత్తమమ్ ।
 సర్వభాగ్యవిహీనః స నారకీ జాయతే తతః ॥ ౬౮॥
 మద్రూపేణైవ మన్దారం శమీం యస్తు ప్రపశ్యతి ।
 స భుక్త్వా వివిధాన్ భోగానన్తే స్వానన్దగో భవేత్ ॥ ౬౯॥
 మన్దారమూలమాదాయ మూర్తిం కృత్వా మదీయికామ్ ।
 పూజయిష్యన్తి మద్భక్తాన్తేషాం సాధ్యోఽహమజ్ఞాసా ॥ ౭౦॥
 మన్దారమూలజా మూర్తిః సద్యః సిద్ధిప్రదాయికా ।
 తద్వైవాన్యసమ్భూతా మమ మూర్తిర్భవిష్యతి ॥ ౭౧॥
 మన్దారమూర్తిగం పూజేత్ శమీపత్రేణ భావతః ।
 దూర్వామన్దారపుష్పైశ్చ త్రయం సుదుర్లభం మతమ్ ॥ ౭౨॥
 శమీ మన్దారదూర్వాశ్చ త్రయమేకత్ర కారితమ్ ।
 భక్తేన స తు మత్తుల్యో పూజాయాం మే భవిష్యతి ॥ ౭౩॥
 శమీమన్దారజాం మాలాం కృత్వా జపం సమాచరేత్ ।
 అనన్తఫలభోక్తాఽసౌ భవిష్యతి న సంశయః ॥ ౭౪॥
 శమీమన్దారజాం మాలాం దధానః పురుషో భవేత్ ।
 తస్య దేహం సమాలోక్య విఘ్నా నశ్యన్తి పాపకాః ॥ ౭౫॥
 అన్తే శమీభవం పత్రం మన్దారకుసుమం తథా ।
 దూర్వాపత్రం ధృతం యేన ధరిష్యతి యమో న తమ్ ॥ ౭౬॥
 శమీమన్దారసామీప్యే పూజయేన్ మాం చ మానవః ।

తేనాప్యసంఖ్యకా పూజా కృతా మే నాఽత్ర సంశయః ॥ ౭౭॥
ఏవముక్త్యా పునస్తా స జగద గణనాయకః ।
మద్భక్తిం యది విప్రేశావిచ్ఛతో భావసంయుతౌ ॥ ౭౮॥
తదా మన్దారవృక్షస్య మూలజాం మూర్తిమాదరాత్ ।
కృత్వా పూజాం ప్రకుర్వాథాం యథా విధిసమన్వితౌ ॥ ౭౯॥
శమీమన్దారదూర్వాభిః సస్తుష్టోఽహం భవామి తు ।
నాన్యథా పూర్ణభావేన మమ తుష్టికరం భవేత్ ॥ ౮౦॥
తులసీవర్జితాం పూజాం మదీయాం కురుతం సదా ।
శమీమన్దారమాలాభిరపం మే కురుతం సదా ॥ ౮౧॥
ఏవముక్త్యా గణాధీశస్త్రైవాన్తరధీయత ।
విప్రౌ బభూవతుర్హస్వసమాయుక్తౌ విశేషతః ॥ ౮౨॥
ఇతి శౌనకార్యకృతా శ్రీగణేశస్తుతిః సమూహా ॥

- ॥ ముద్గలపురాణం పంచమః ఖణ్డః । అధ్యాయః ౨౫ । ౫.౨౫ । ౩౪-౮౨॥

- .. mudgalapurANaM pa nchamaH khaNDaH . adhyAyaH 25 . 5.25. 34-82..

Proofread by Yash Khasbage, Preeti Bhandare

—
Shri Ganesha Stuti Shaunakaurvaukrita

pdf was typeset on June 5, 2024

—

Please send corrections to sanskrit@cheerful.com

